

Ясврин кӧдлмшин йовуд

Черноземельск района, Прудовск МЖС-н полигонд трактормуд селәнә эдл-ахун машид яралддж, хойр зерг-лдж зогсджана. Эдн цугтан болзгасн урд ясврас гарсн машид.

Эдн партин болн правительствин дуудврт хәрү өгәд, СССР-н Деед Советд сунъ-гъвр уктад, трактормуд болн селәнә эдл-ахун машид чинр-тә сәәнәр яслгъар даалгъвр авцхала.

Багъ наста механизатормуд авсн даалгъвран диилвртәгъәр кӯцәдж йовна. Овс хадлгъна

82 машинәс 75 машинь ясгд-сн бәәнә, чирдг 28 мааджур цугтан, ковныг тәвлгънә 23 машинәс 20 машинь ясгддж одв.

Комсомольцнр Х. Боджаев, В. Бессарабов, А. Николаенко, багъ наста кӧдлмшчнр К. Сангаджиев, С. Ходжаев ахта өдрин кӧдлмшин кемджә-гъән 140—150 процент кӯцәц-хәнә.

Трактормуд болн селәнә эдл-ахун машид яслгъан февраль сарин 22-т тӧгскхәр эдн соцдӧрлдә кедж йовцхана.

Л. ЦОРГЪИН.